

I M H A B B A

Il b'ghod fuq ix-xtajta tal-bahar,
Fejn il-mewġa li thaxwex sabiħ
F'dawl il-qamar li jilma fiddieni,
Fil-hdan artab tar-rezħa w ir-riħ;

Bid-dahka li tfaqqa' qawwija,
Taħt il-harsa ta' l-isbah ghajnejn,
Imkebbin, żoroq, żoroq, fil-hlewwa,
Qishom kwiekeb li jfejġu tnejn, tnejn;

Bis-saħħa mibruma ma' l-isdra,
Xuxa safra mitluqa biez tfur
Ma' kull żiffa ta' gwienah l-agħsagar,
Ma' kull fewġa bi fwieħet il-fjur;

Iż-żghazagh mimlija bil-ħajja,
Fuq ix-xtajta jilaghbu qegħdin;
Taħt il-bewsa tal-qamar, u... l-fjuri,
Għors il-ħajja fis-sakra għaddejjin...

M'hawnx il-hemm li fil-qalb jaf jissawwar,
Jew it-telqa tal-ħsieb li titrabba,
M'hawnx niket, m'hawnx għali u dwejjaq,
Għax interrqu qegħdin ma' l-"imħabba"!

L-imħabba sabiħa bħal-angli
Qisha l-fwieħa tal-gilju u l-plejju,
Meta jiftaħ lubien b'harsa għajjiena,
Fl-iljieli imkewkba ta' Mejju.

L-imħabba jien nafha bħal šħaba,
 Ratba, ratba, imbažžgħa, waħdiena,
 Li titressaq mal-qamar, u tbusu,
 W imbagħad tgħib ġewwa d-dalma ħemdiena;

Jew taħraq bħal ġamra li issa
 Tfiġġ u togħla u tikber u ssir,
 Raġġ li jdawal id-dalma waħxija,
 Raġġ li jsaħħan lill-ġħani u 'l fqir;

Jew siekta bħal vjola li tistħi,
 Taħt is-satra tan-nida legqien,
 W għax magħluqa, moħbija, mistura,
 Tagħti l-fwejjaħ li jsaħħru kull ġnien.

Iżda ż-żgħażaġħ mimlija bil-“ħajja”,
 —dik il-ħajja li ngħixu kull jum,
 dik il-ħajja li tiekol u tiarrob,
 dik il-ħajja li tifraħ sa ddum—

Ma tafhiex din l-imħabba mistura,
 Li bħall-ġħasel li l-friefet issib,
 Ma tafhiex, ma tħobbhiex, le ma tqimha:
 Tħobb il-fawra tas-sieġħa: u ġġib

'Il bogħod fuq ix-xtaġta tal-baħar,
 Fejn il-mewġa li tħaxwex sabiħ,
 Tmiem l-imħabba, u s-sliema, u l-ħlewwa,
 Għalkemm jidħku l-uċuħ ma' kull riħ:

Għax l-imħabba m'hiex żienja w imkasbra,
 Mill-ġħajnejn li jintelqu bla ġies:
 Iżda saġja bħan-nida tal-warda,
 U nadifa bħal werqet is-sies.

WALLACE GULIA.